

د وطن دلاري د ستر اتل شهید ډاکټر نجیب الله د شهادت د پنځلسمې کلزي په مناسبت په سویل ختیځو ولایتونو کې د وطن گوند د لنډ مهاله تشکیلاتو د ولایتي شوراگانو کې پیغام

۱۳۷۵ لمريز کال د تلې پنځمه د وطن دلاري د ستر اتل شهید دوکتور نجیب الله د شهادت دستري حماسې دورځې سره برابره، دا ورځ زموږ د گران هېواد افغانستان په لرغوني تاريخ کې زموږ د ولس پر وړاندې د بهرنيو دسيسو او توطیو د تکرار يوه زړه بگنونکې او ويرجنه ورځ ده، افغانان د افغانستان د پخواني جمهور ريس، د وطن گوند مشر، نړيوال سياستوال او ملي روغې جوړې او پخلاينې نوښتگر د شهادت پنځلسمه کليزه د هېواد په دننه او بهر کې په داسې شرايطو او حالاتو کې لمانځي، چې افغان کور سوځونکو جنگ جگړو خپل پراخ سيوري تردې مهاله پر هېواد غوړولی او هېواد په يوه ژور سياسي، پوځي، اقتصادي او ټولنيز بحران او کرکېچ کې رانښکيل او روان مسلط حالت ورځ تربلې د لا خرابېدو پر لور درومي، دوکتور نجیب الله د هېواد په داسې شرايطو کې واک ته ورسېد، چې هېواد د بل هروخت په پرتله په يوه ستونزمن او نازک حالت کې راگيروه او نجیب الله يې د يوه ستر تاريخي ازمايښت سره مخ کړی وه.

همدالامل وه، چې دوکتور نجیب الله د يوه دراک او نوښتگر سياست پوه په حيث د افغانانو د ستر ملي ارمان د ترسره کېدو، دملي غميزې څخه د هېواد دراوتو، د افغان ولس د ژغورنې، ازادۍ، ولسواکۍ، برابري، ملي وفاق او مدني ټولني ته درسېدو په موخه دملي روغې جوړې، انساني او اسلامي سياست، چې په بشپړه توگه يې د افغان ولس دارادو، هيلو او ارمانونو څخه يې سرچينه اخيستې وه او د افغاني ټولني پر حقايقو ولاړه وه نه يوازې دخپل گوند او دولت د اوږد مهاله او ستراتيژيک سياست په توگه بلکې د هېواد د بيارغونې په اوږده پړاو کې د ټولو افغاني ځواکونو د گډ ملي افغاني سياست په توگه مطرح کړ.

دوکتور نجیب الله په هېواد کې روانه جگړه دورور وژنې او شرارت جگړه بلله، چې د پردیو په لمسونه د بهر څخه پر افغانانو تپيل شوې ده، ده به د غونډو، مرکو، کنفرانسونو او بيانيو پر مهال دا خبره په زغرده کوله، چې هېواد داوسني ناتار او ناوړين څخه را ايستل د جنگ جگړو له لارې ناشونی کار دی، افغانان دې هرڅومره چې ژر کېدای شي په هېواد کې د سولې دراوستو، د سياسي ټيکاو درامنځ ته کېدو او جگړې ته د پای ټکي ايښودلو لپاره د بين الافغاني تفاهم او سياسي جوړجاړي لاره خپله کړي، کوم چې بل الترناټيف نه لري او په اوسنيو مهمو او حساسو شیبو کې، چې هېواد ورسره مخ دی هرا فغان خپل

هېوادنی، مسوولیت او تاریخي رسالت په مسوولانه ډول داوسني او راتلونکو نسلونو او هېوادپروړاندې ترسره اوداسې بې ځایه او غیرمسوولانه اونه سنجول شوی گام پورته نه کړي، چې خدای مه کړه دهېواد خپلواکي، ملي حاکمیت، د خاورې بشپړتیا او زموږ د خویندو، میندو ابرو، عزت او عفت د پردیو په لمسون په سند لاهو شي، د همدې تاریخي اړتیا پر بنسټ وه، چې دوکتور نجیب الله دخپل واک په ټوله موده کې په هراړخیزه توگه هڅه او هاند وکړ، چې دملي مصالحې او روغې جوړې دپلي کولو لپاره د بنسټیزو افغاني ځواکونو او ځانگړو افغاني شخصیتونو او همدارنگه د بنسټیزو نړیوالو هېوادونو د مثبتو او جوړوونکو هلو ځلو لاره هواره کړي او په دې برخه کې یې په ځانگړي ډول دملگرو ملتونو سازمان پنځه فقره ییز پلان ته چې دملگرو ملتونو د ځانگړي استازي بینن سیوان لخوا پرمخ وړل کېده اشاره وکړو.

دملي مصالحې او روغې جوړې سیاست چې د ډیرو منډو تړو او هلو ځلو دپلي کېدو وروستي پړاو ته رسېدلی وه د ډیره بده مرغه ځینو بې لارې جهادي تنظیمونو او د وطن په گوند کې ځینو تاریخي بدنامو مشرانو اودافغانستان په وسلوالو ځواکونو کې د ځینو لوړپوړو بې مسوولیتو او رټل شویو پوځیانو او په ټوله کې د ((شمالی ټلوالې)) تر نامه لاندې د پردیو سره د تړلو کسانو په اشاره اولارښوونه قصد او عمداً دملگرو ملتونو د پلان دپلي کېدو مخه ونېوه او په یوه پلان شوی کودتا یې لاس پورې کړ چې په پایله کې دملگرو ملتونو دسولې پلان ناکام او دسولې پروسه تخریب او سابوتاژ شوه، دوکتور نجیب الله په کابل کې دملگرو ملتونو دسیاسي دفتر په انگرې کې تر څلورو کلونو زیات پاتې شو تردې چې دتوطیو په دوام کې دملگرو ملتونو د مقرر د پیلو ماتیک خونديتوب په پام کې نه نېولوسره ظاهراً دطالبانو دبربریت او وحشت په لاسونو د یوې نړیوالې توطیې په وجود کې، چې پلان یې لادمخه په بهر کې جوړ شوی وه، دټولو اسلامي، افغاني او نړیوالو ارزښتونو او اصولو پر خلاف دمحاکمې پرته دخپل ورور شاپور احمدزي سره یوځای په شهادت ورسېد.

انا لله وانا اليه راجعون

دملگرو ملتونو سازمان ستره سیاسي او اخلاقي ماته وخوړه او دهغې ځانگړې سیاسي استازي بینن سیوان بدنام شو او په خواشینۍ سره، چې دې نامشروع لاس وهنوله امله دواک دلیرد پروسه گډه وډه شوه او دملگرو ملتونو دسولې پلان په همغه تاریخي پړاو کې ناکام او ماتې وخوړه.

ددې پروسې ناکامي له شک پرته ددې ترڅنګ، چې دملگرو ملتونو سازمان نړیوال اعتبار او حیثیت ته یې درنه ضربه ورکړه، افغان ولس هم ددې ماتې په ترڅ کې نه جبرانوونکې زیانونه ومنل او ددې

ماتې ډیره لوړه بیه یې پرې کړه، چې دهغې ناوړه پایلې تردې مهاله هرې خواته ترسترگو کيږي او په راتلونکو څو لسيزو به هم ونه رغیږي.

له همدې کبله افغان ولس حق لري دا خبره مطرح کړې، چې په پایله کې ددې (معاملې) له مخې، چې (د افغانستان له پولوبهر جوړه شوې وه) نجیب الله ترڅلورو کلونو زیات په کابل کې دملگرو ملتونو سازمان په مرکز کې پاتې شو او ملگرو ملتونو ونشوای کولای د مخکینیو توافقاتو پربنسټ دوکتور نجیب الله په خوندي ډول کوم بهرنی هېواد ته ولیږدوي په داسې حال کې چې د افغانستان (حاکم) دولت دبرهان الدین رباني په مشرۍ دملگرو ملتونو دسولې دپلان دسبوتاژ محصول، دملگرو ملتونو په سازمان کې استازیتوب هم درلود، ددې کار عوامل او خنډونه څه وو؟ دا ټول ددې لپاره په کار اچول شوي وو هغه څو اکونه، چې دافغانستان دملي گټو سره یې ژوره دښمني درلوده نه غوښتل، چې نجیب الله دې دیوه پوه، خوځنده او نوبتگر رهبر په توگه په راتلونکي کې دافغان کشالي په حل کې رول ولري.

همدارنگه په سیمه اونړۍ کې یوشمېر داسې هېوادونه وو، چې نه یې غوښتل په افغانستان کې یوسالم او باثباته دولت دافغانانو دازادې ارادې پربنسټ رامنځ ته شي، چې دافغانستان دخلکو دملي خپلواکۍ اوملي گټو تمثیل وکړي دهمدې کبله باید په ډاکټر نجیب الله باندې گزارشوی وای او هغه یې له منځه وړې وای، دوکتور نجیب الله دهېواد دستراتل شهید په توگه دافغانستان دویارلې تاریخ په زړه کې دځلانده ستوري په څېر پرکيږي اوزموږ دویاره ډک تاریخ ته یې یوبل ویارهم ورپه برخه کړ، چې اوسني اوراتلونکي نسلونه به ورباندې افتخار کوي په ډیرې خواشینۍ اوتاسف اوس چې موږ خپل ویارلې مشرله لاسه ورکړی دی نو دافغانانو دازادې او خپلواکې ارادې خلکو غوښتنه داده، چې دهغې دارمانونو دسرته رسولو په لار کې درانه او اوچت گامونه پورته کړو او خپلوانساني هلوځلوته دیوه ولسواک، خپلواک، هوسا دسولې اوامن څخه ډک ازاد افغانستان دمنځ ته راوړلو لپاره ځان وقف او په دې لوري کې خپلوانساني اوافغاني هلوځلوته په نه سترې کېدونکي ځواکمن هوډ ادامه ورکړو.

ویارلې دي وي د وطن د لارې د ستر اتل شهید ډاکټر نجیب الله د شهادت پنځلسمه کلیزه